

సినివాలి

౧

‘నాధా!...’

నన్ను ఒంటరిగా విడిచి వెళ్ళిపోతారా...మీరు! మన వివాహవేళ, —మాతండ్రి జనకరాజు మీచేతిలో చేయి వేసి నన్ను ఎప్పుడూ ఎడబాయవద్దని తోడునడగా మెలగమని అప్పగించలేదా? అది అన్నీ మరచిపోతారా? పోనీ, మన చిన్ననాటి చెలిమివైనా...’

... ..

సత్యానికి, ఏసో వెనుకటివన్నీ తలపువచ్చి ఉలిక్కి పడ్డాడు. కాని అంతలో మళ్ళా తెలివితెచ్చుకుని తన తోట్రుపాటును ఎవరన్నా గమనించారేమోనని అటూ ఇటూ చూశాడు.

...నాటకం నడిచిపోతూన్నది. నీత, రాముని అనేకవిధాల బ్రతిమాలకుంటూంది, తన్నుకూడా వెంట అడవికి రానీయమని మధ్యమధ్య ఆ రఘుకులతలకుడు, ఆ అమ్మాయి మాటలను అడ్డుమవస్తూ పాటలతోనూ, పద్యాలతోనూ, రావడానికి వీలులేదని, ఉన్న సాగక బాధకాలన్నీ వివరించి చెబుతున్నాడు. ప్రేక్షక మహా శయ్యలందరూ, ఎవరికి వీలుయినపోజులో వారు కూర్చుని, —నాటకం చూస్తున్నారు.

—మనసంతా చెదిరిపోయింది; లేచి వెళ్ళిపోదా మనుకున్నాడు. లేవబోయినాడు; మళ్ళా, ఏమనుకున్నాడో, ఏమో, కూర్చుని, జేబులోనుంచి కేసు వెదకి తీసుకుని, సావకాశంగా సిగరెట్టు ముట్టించాడు. కూర్చుని, అలాగే నాటకం చూస్తున్నాడు. కాని ఏమీ తెలియడంలేదు ఏమో అంతా అయోమయంగా ఉన్నది.

‘డ్రైంక్ తీసుకోవారా?’

సత్యం చప్పున తెలివితెచ్చుకుని ప్రక్కకు తిరిగి చూశాడు. మంజరి నవ్వుమొగంతో అతన్ని కలుకరిస్తూంది. అతడు ఏమీ అర్థంకాక, ఆమె చేతిలో గ్లాసు వంక, ...లేడవంత నెమ్మదిగా తలఎత్తుతూ చివకి ఆమెవంక తేరిపార జూశాడు. మంజరి సాకూతంగా ఆ

తన్ని పీక్షిస్తూన్నది. సత్యం ఆచూపుకు నిలువలేక తల తిప్పేసుకున్నాడు.

‘కొంచెంసేపు బయట తిరిగివద్దాము రారూ?’

నాటకం ఆతనికి తెలియకుండానే సగం అయిపోయింది. ఇంటర్ వల్ లో, అందరూ, బయటికి వచ్చేస్తున్నారు. తమిళసోదరులందరూ; ఆ అవకాశాన్ని వ్యర్థం చేయకుండా, సాందానులు బయటికి తీసి కరువుదీరా, కసితిరా వెల్లితకనల్లలకు దంతక్షతాలు చేస్తున్నారు.

మంజరి లేచినిలుచున్నది. సత్యం రాసని తలతిప్పాడు.

‘రారూ అబ్బ! మళ్ళా ఇప్పుడే వద్దాంకాదూ. నాకు చాక్ లెట్ లు కావాలి’- సత్యం ఆమెమాటకు జవాబు చెప్పకుండానే అక్కడ తిరుగుతూన్న ఒకపిల్లవాడిని పిలిచి వానిచేత కావాలినినవి తెప్పించి ఆమెకు యిప్పించాడు. తానుమళ్ళా తన ఆలోచనలోపడి పోయినాడు. మంజరిమీదే మరచిపోయినాడు. ఆమె అక్కడ కూర్చున్నదో లేదో, ఆధ్యాసేలేదు అతనికి.

ఎంతసేపు నాటకమాడారో, ఎప్పుడు అయిపోయిందో సత్యానికి తెలియనే తెలియదు. మంజరి అతన్ని బలవంతాన మెలుకొలిపి బయటికి తీసుకువచ్చింది.

అప్పటికప్పుడే చాలామంది వెళ్ళిపోయినారు. సత్యం తిన్నగా తలవంచుకుని నిదురమబ్బుతోనే, మంజరివెంట వచ్చేశాడు. ఒకరిద్దరు ఎవరో పలుకరించినా వినిపించుకోలేదు. వారివంక చూడనైనా లేదు ఏలాగో బయట పడి కారులో ఎక్కి కూర్చున్నాడు మంజరి తనంతలానే ఎక్కి ఆతని సరసనుకూర్చున్నది.

‘నిద్రా? అప్పుడే.’

మంజరి ఆతనికి దగ్గరగాజరిగి ఆనుకుని కూర్చున్నది- చాలా దగ్గరగా.

సత్యం ఏమీ జవాబు చెప్పకుండా కొంచెంమసిలి మళ్ళా మధాప్రకారం మానముడ్ర వహించాడు.

‘ఎందుకూ మాట్లాడరు? కోపమా...?’

సత్యం బలవంతాన మెలుకువ తెప్పించుకుని మనసు

లో జేతనంతో మాటునుడచుకుంటూ చిరునవ్వుతో 'కోపనూ నీ మీద' అని మంజరిని మరీదగ్గరకు లాగుతున్నాడు. ఆమె ప్రసన్నవదనంతో తన బాపంబితను ఆతనికి పెనజేసి మోచి అందించింది.

'చూడండి ఎంత వెన్నెలగా ఉందో, అప్పుడే యింతి కా? వద్దు. బీచికి వెళ్ళుదాము.'

'నాకు నిదురవస్తూన్నది.' అని మత్తుతోనే అన్నాడు సత్యం.

'మరి, నాకు రావడంలేదు. మీరు... మీరుకూడా నిద్రపోకూడదు.'

'చాలా పొద్దుపోయింది. ఇంటికి వెళ్ళవద్దూ? మీ వాళ్ళు ఏమనుకుంటారు?'

'ఏమీ అనుకోరు, వాళ్ళకి తెలియదూ మనమిద్దరమూ ఎక్కడో సెకార్లు కొడుకుంటామని!—'

'తప్ప కామా?'

ఇంకోమాటారకుండా, మంజరి తనపెదవి అడ్డుపెట్టింది. సత్యమూ అది గ్రహించి అంతటితో ఊరుకున్నాడు.

ఇంటికి వచ్చేవారు. మంజరి దిగి మెట్లమీద నిలుచున్నది. సత్యం ఒక గంతులో ఆపెదగ్గరకు ఉరికి 'నేను వెళ్ళతాను' అన్నాడు.

మంజరి తెల్లబోయింది మనుకుతూ గార్లదికంతో— 'ఇప్పుడా! వెళ్ళిపోతారా?' అన్నది.

సత్యం, ఆమెవంక ఉన్నట్టుడిలాగా చూసి వెనుకకు నడిచి వెళ్ళిపోయానాడు. మంజరి చేప్తుంది, ఆతడు పోయినవైపే మాస్తూ నిశ్చలంగా నిలుబడిపోయింది.

'సత్యం... సత్యం'

అతన్ననుసరించి వెళ్ళబోయింది. తెలివితప్పి క్రింద పడబోతూంది.

—ఎవరో తలుపు తెరిచారు,

౨

ఉదయంస్తున్న చూర్యుడివంకమాస్తూ సత్యం మేడ మీద కిటికీవద్దెలుచుని ఉన్నాడు, 'షేవ్ చేసుకుని, చక్కగా స్నానం చేసి ఎప్పుడెప్పుడంటూ, కాఫీకోసం ఎదురుచూస్తూ. ఉబుసుపోవడానికి, ఆపరధ్యానంలోనే

ఎవో ఈలతో పాడుకుంటూ నిరీక్షిస్తున్నాడు.

మెట్లచప్పుడయింది. అతి సావధానంగా వింటున్నాడు. ఎప్పుడా దేవీమూర్తి ఎదుటపడుతుందా అని తనతనలా లాడుతున్నాడు. రావడంలోనే, తనివీలిరా కనితీరా.

'బావా.'

సత్యం చాలా విసువుతోనూ, చిరాకుతోనూ వెనుదిరిగి చూశాడు. మోహినికాదు. చిన్నిమరదలు. అల్లరి పిల్ల రమణ. కాఫీ త్రేబిల్లమీద పెడుతూ ఆతనివంక కొంటెగా నవ్వుతూన్నది.

మాటాడకుండా, బల్లదగ్గరకువచ్చి కూర్చుని కప్పులోది కాఫీయో, కనాయమో గమనించకుండానే రుచి కోసమైనా నిదానించకుండా, ఒక గ్రుక్కతో అఖరు చేసేశారు. ఆమలు వేసుకోవని, కొంచెం వక్రమూతం తీసుకుని, అలవాటుచూపున అనుకోకుండానే, సిగరెట్టు అందుకుని ముట్టించాడు. ఊతంగా మొదటిదమ్ములాగి అల్లరికి రమణమీద ఊదాడు.

'చాల్లే బావా! నీవు ఎప్పుడూ ఇంతేను. ఏంపని లేదూ? ఎప్పుడూ సిగరెట్టు కాలబడమేనా? ఉండు. అక్కయ్యతో చెప్పి నిన్నేంచేయిస్తానో?'

—సత్యం, తప్పించుకొనిపోవాలని చూస్తూన్న రమణను ఒడిసిపట్టుకున్నాడు - గులాబీ కేకులలాటి బుగ్గులుముద్దిడుకుంటూ.

'ఈమాటకూడా చెబుతావుకామా మీ అక్కయ్యతో?' అన్నాడు సత్యతూ.

'అబ్బ! వదులు. ఏమిటి ఊరికే. ఇదిగో పదలకేం.'

రమణ ఏలాగైనా పదిలించుకోవాలని వెనుగులాడుతూంది. సత్యం నవ్వుతూ విడువకుండా ముద్దిడుకుంటున్నాడు.

'...రమణా!...'

గుమ్మంలో నిలుచుని, ఈ అల్లరంతా చూస్తున్నది మోహిని—ఎప్పుడు వచ్చిందో సత్యం గమనించలేదు. —రమణవంక చురచురచూస్తు

'ఏమిటి అల్లరి?' అన్నది.

రమణ ఏమి మాటాడకుండా ఊరుకున్నది. సత్యం భార్యను క్రీగంట బీక్షిస్తున్నాడు, తనవైపుచూస్తే కను

వైగతోనే పలుకరించాలని తెప్పవాల్సినట్లుగా ఆ అమ్మయి వంకేశునిని చూచాడు. కాని, ఆ పిల్ల ఆతన్ని తలవెత్తి చూడలేదు. అతనికి పెడమొగడుగానే రమణ చేయి పుచ్చుకుని 'క్రిందికి వెళ్ళదామరా, అమ్మ పిలుస్తున్నది.' అని వెనుదిరిగింది. సత్యం మోహినిని పట్టించెందులగా లాగాడు. రమణ ఇది గమనించి తప్పించుకుని వచ్చుకుంటూ క్రిందికి పారిపోయింది.

మోహిని ఏం మాటలాడలేదు. సత్యం ఆ అమ్మయిని సమీపించి కాగలించుకున్నాడు.

'ఎందుకూ ఏం?'

మోహిని వంకేశునిని చూడలేదు. ఆతనివంక సరిగా చూడలేనా లేదు.

'మాటాడవు?'

'... ..'

'నీవు వస్తావా? ఇందాకటినుం కనిపెట్టుకుని కూర్చున్నావు.'

'పోనీ కాఫీ తయారా నీవు తెచ్చి పెట్టకూడదా?'

—ఎన్నివిధాల పలుకరించినా మోహిని మాటాడలేదు. కోపమేమిం అనుకుని అనేక సాంత్యనోపాయాలు ఆలోచించాడు. సిగ్గే మోహిని చనవుచేసుకోవలెననిచూశాడు. కాని మోహిని మాటాడలేదు.

'సరే క్రిందికి వెళ్ళు' అని చాలావినువుతో ఆమెను వదిలాడు సత్యం. మోహిని సావకాశంగా మెట్టుదిగి వెళ్ళుతూ మలుపులిరుగుతూ సత్యం వంక తమాషగా చూసి చకచకా క్రిందికి వెళ్ళిపోయింది.

ఆ చూపుతో సత్యానికి మత్తెక్కిపోయింది. ఆకపటాభినయాన్ని సరిగా అర్థం చేసుకోలేకపోయినందుకు తన్నుతాను నిందించుకున్నాడు. మోహినికి తనమీద చాలా ప్రేమ ఉన్నదని తెలుసుకుని ఇంకా చిన్నపిల్ల గనుక ప్రాథమికంగా నాయకుణ్ణి అలయించే సత్ప్రవర్తన దని గ్రహించలేకపోయినాడు. ఈమారుకనబడినప్పుడు మళ్ళీ మధ్యాహ్నం కాఫీ తెచ్చి పెడుతుంది కాదు కనిపిం...'

... కాని రోజుల్లా మోహిని కనబడలేలేదు. భోజనం చేసి మైకవచ్చేవాడు. జిల్లమీద వక్కపొడి తమల

పాకు చిలకలు పెట్టి ఉన్నాయి. మోహిని చాలా చక్కగా చిలకలు చుడుతుందా? ఆతనికి తెలుసును. కాని, ఆ అమ్మయి తానై తీసుకునివచ్చి ఇచ్చే భాగ్యం లభిస్తుందే మోహినిచూస్తాడు. ఆంధ్రం లాదు, కాఫీ వేళకు కూడా ఆతను నిద్రలో ఉండనే ఎవరో అన్నిబల్ల మీద అనుభవి ఆతన్ని మేలుకోవకనబడకుండా వెళ్ళిపోయినారు. మోహినియో, రమణో సత్యం చూడలేదు.

—సాయంకాలముకుండా మోహిని కనబడలేదు. రాత్రి భోజనం చేసేటప్పుడు ఆతని మామగారు భార్యతో మాటలాడేదోరణిలో సత్యం— మోహిని, రమణా సినీ మాకు వెళ్ళారని గ్రహించాడు. చాలా కోపవచ్చింది. ఆపాళాన, ఏదో సాకుచెప్పి భోజనం చేయకుండానే లేచి వెళ్ళిపోయినాడు.

మేలుకుందామనుకున్నాడు. కాని తెలియకుండానే నిద్రపోయినాడు. మెళుకువ గచ్చేటప్పటికి చాలా ప్రొద్దెక్కింది. మళ్ళీ కొంచెం పట్టికి కాఫీ అందించడానికి రమణ ప్రత్యక్షం.

మామగారిని గమనానాపరచి, ఆమోతే బయలుదేరినాడు సత్యం అక్కడనుంచి. పండుగకని వచ్చినవాడు ఎందుకు వెళ్ళిపోతున్నాడో అత్రమామలు గ్రహించలేకపోయినారు. ఎంత బ్రతిమాలినా ప్రయోజనం లేదని తెలిసి మామగారు అనుమతించాడు ఆతని ప్రయాణానికి.

సత్యం మోహినికోసం ఎంతోనేపు నిరీక్షించాడు, రాలేదు. చివరికి బండిలో ఎక్కడూ ఏ కిటికీలో నింపైనా చూస్తున్నదే మోహిని అంతటా కలయ జూశాడు. లేదు.

3

మనమధ్య జీవజువుపతాకలాగా ఆ అమ్మయి పైట చెరగు గాలికి ఎగురుతున్నది.

—కారు చాలావేగంగా పోతున్నది, బీచిబుడ్డున ఆ అమ్మయి ఏలాఉందో చూడటానికి, అవకాశం లేకపోయింది సత్యానికి. కాని, జరిపనిచేసిన చీరచెరగు మాత్రం విస్పష్టంగా కనబడుతున్నది. ఎంతదూరాన్నుంపైనా ఇంకా ఎగురుతున్నానే ఉన్నది. పిలుస్తూనే ఉన్నది; రమ్మని...!

సత్యం పరవశుడైపోయినాడు. ఆమె, కారూ కను చూపుమేరదాటిపోయేదాకా, ఆలాగే నిలువబడిపోయినాడు. తరువాత ఆఅమ్మాయి ఎవరో తెలుసుకోవాలని ఆమెను చూడాలనే ఆశేకంటా, చీకటిపడేదాకా బీచిఅంతా వెదికాడు. కాని కనుబడలేదు. పోయే ప్రతి కారువంకా ఆఅమ్మాయి ఉంటుందేమోనని, చూశాడు. చివరకు నిరాశతో పారీస్ కార్పరుదగ్గర బస్సుకి ఏమీతోచక అప్పడే ఇంటికిపోడానికి మనసు ఒప్పక వెల్లింగ్ టన్ దగ్గర దిగాడు.

—లోపలకు వెళ్ళి కూర్చున్నాడు. చీకటిలో మెల్లిగా దోవచూసుకుంటూ ఏదోకథ నడుస్తూంది. సత్యం ఏదో ఆలోచించుకుంటూ, తనదోరణిలో తానున్నాడు.

...అయిపోయింది కాబోలు ఉన్నట్లుండి దీపాలు వెలిగినాయి. సత్యంకూడా ఊహాశక్తులొంచి బయట పడి లేవకోతున్నాడు.

...ఆవీరచెరగు !...

సత్యం ఆశ్చర్యంతోనూ సంభ్రమంతోనూ పక్కకు తిరిగిచూశాడు. ఆఅమ్మాయి ఆతనిచెంతనే, ఆతన్ని తానుతూ కూర్చునిఉన్నది. దిగ్రభమతో నిలుచున్నవాడు ఆలాగే ఉండిపోయినాడు.

ఆఅమ్మాయి... ఎంతో బాగుంది !

—సత్యంవంక కేరిపారచూసి ఆతనిముందునుంచే నడచిపోయింది. ఆతడ ఆమె వెళ్ళిపోయేదాకా ఆలాగే నిలుచుని కదలలేక పోయినాడు.

అందరూ బయటికి వెళ్ళిపోతున్నారని స్పృహ తెచ్చుకుని సత్యంకూడా బయలుదేరబోయినాడు. ప్లాటదగ్గర దాహంతో ఉన్న పోవాలని వెనుదిరిగి అంతలో అగిపోయినాడు.

ఆఅమ్మాయి కూర్చున్న కుర్చీపక్క కుర్చీమీదను పర్చూ, పుస్తకమూ ఆతన్ని ఆకర్షించి గమననిరోధము కలుగజేసినాయి.

సంశయించనన్నాలేదు. అని ఆమెనేనని ఏలాగో వాటిని చూడగానే తోచింది. చేయాలని చేసిందో నిజంగానే నురచిపోయి వదలిపెట్టిందో అని అయినా ఆలోచించలేదు. వాటిని పుచ్చుకుని ముందుకు దుమి

కేశాడు. డ్రింక్ సంగతే తలపెట్టలేదు. చెంగు చెంగున రెండుమూడు అడుగులలో బయటికివచ్చేసి ఆమెతోసం అంతటా కలయచూశాడు.

ఉప్పొంగిపోయాడు. ఆమె వెళ్ళిపోయిందేమో అన్నభయం మాయమైంది. ఆఅమ్మాయి. అప్పుడే కారు లోకి ఎక్కబోతున్నది.

సంశయించకుండా సూపించాడు. అంతలో సిగ్గు అడ్డపడ్డది. ఏలాపలుకరించాలో తోచక అక్కడే నిలుచున్నాడు.

ఆఅమ్మాయి ఆతనివైపుచూసింది. నవ్వునూపలుక రించి అని అందుకున్నది.

ఆమెవంక చాలానేపుచూశాడు. ఆమెచూపుకు ఆ కటాక్షపీక్షణాలకి ఆగలేక తలవంచుకున్నాడు. అప్రయత్నంగానే పుస్తకంమీద 'మంజరి' అన్నపేరు గమనించాడు. తరువాత ఆపుస్తకం నీణాజెల్వూరు రచించిన 'అల్లరిపిల్ల' అని గుర్తించాడు. ఆవేళ కనీసం ఫిలిమ్ ఆకథే!

నిరుసత్వ పీడకుడానే కనుపైగలో ఒకచూపుతో ఆతన్నిముగ్ధునిచేసి వెలవోసగి అలెమ్మాయి వెళ్ళిపోయింది. సత్యం తన తెలివితక్కువను ందించుకుంటూ నడచిపోయినాడు.

చాలారోజులయి పోయినాయి. 'మంజరి' మళ్ళా కనబడనేలేదు సత్యానికి. కాని కనుబడనే నిరీహ మాత్రంకలగలేదు అతనికి. మొదటనే కనీసం ప్రిన్సిపల్ కుడా ఎందుకనో అని ఆమె, తన వితకునుమాన్ని ఆమధుసారభాన్ని కురులుకొని మళ్ళీ మధుసాంగ నగా అవుతుందని ఆశకలిగింది. ఎంతోలము కనబడక పోయినా ఆమెను మరువలేకపోయిండు. ఆఉత్సాహమూ పోలేదు.

—సర్కసు ఆవరణలో అనేకవివేచనలీలు జరుగుతున్నాయి. సత్యం అందరితోబాటు తానుకూడా మెర్రీగోరండులో ఎక్కాడు. అన్ని స్థలాలను చాలా వరకూ దంపతులు కూర్చున్నారు. సత్యం ఒక్కడే రతీ విరచామనుభవిస్తున్న రచామహారిడిలాగా ఒంటరిగా ఉన్నాడు.

—కనబడుతుందనుకోలేదు. ఆవేళ అంతభాగ్య మబ్బుతుందని ఆసపడలేదు. కాని మంజరి ఆచక్రప్రమణంలో ఆతనికి కొంచెముక్రిందుగా ఆతనిలాగే ఒంటరిగా కానిపించింది.

ఆగకపోతే ఆ ఆవేళంలో దుమికేవాడేమో తెలియదు. దిగగానే జనాన్ని తోసుకుంటూ ముందుకుపోయినాడు. మంజరిని సమీపంలోనే కలుసుకున్నాడు.

ఆమెకూడా ఎవరికోసమో నిరీక్షిస్తున్నట్లు అక్కడనే నిలుచున్నది. సత్యం ఆమెనుచూడగానే మంజరిని తప్ప మిగతా అక్కడున్న అందరిని తానస లెక్కడున్నదీ మరచిపోయిపోడు. తనివితీరా ఆమెవంక చూస్తు ఆమె కోమలకరపల్లవాన్ని అందుకుని చాలా నాణూతుగా 'మంజరి' అని పలుకరించాడు.

ఆ అమ్మాయి ఆతనిని చూచి ఆశ్చర్యపడలేదు. ఆతని చేయి వదలించుకోలేదు. ఏమీ మారుగలుకలేదు. కాని ఆచూపులో ఆమె ఆహ్వానాన్ని సత్యం అందుకున్నాడు.

అదీ వారిరువురీ మొదటి ప్రణయయామిని!

౪

'సత్యం!'

—అప్పటికి మూడురోజులయింది ఆతడు మంజరిని చూసి, రోజూ ఎన్నిసార్లు భోనుచేసినా బవాలు చెప్పకుండా తప్పించుకుంటున్నాడు. ఒకటి రెండు మార్లు, ఆమె చూడడానికి చచ్చినా నాకరుచేత లేడని పించి ఆమె సందర్భనభాగ్యంకూడా—చేయిలేక చేయి లేకఎంతో వేదనపడుతూనే—లేకుండాచేసుకున్నాడు. మధ్యమధ్య మనసు చలించేది. మంజరిమీది ప్రణయావేళంలో మోసానిని సాఫుగా మరచిపోయేవాడు. కాని మనసు దిట్టపువరచుకుని మంజరినివలె తన భార్యను మోసానిని చూడవలెనని పోవ సంకల్పించుకున్నాడు.

ఆరుగంటలుదాటింది. సత్యం ఆవేళ మెయిలుకుబయలు చేరవలెననే నిశ్చయంతో సామానుసర్దుకునిసిద్ధంగా ఉన్నాడు. భోజనానికి వెళ్ళిరాబోతూ ఎదురుగా బల్ల మీద ఉన్న మంజరి ఘోటోను చూడకూడదని పునుగు లాడుతూనే చూస్తూ నిలువబడినాడు. తెలియకుండానే సమీపించి దాన్ని అందుకుని ముద్దిడబోతున్నాడు.

మంజరి సాక్షాత్కరించింది. ఆమె పిలుపుని సంతోషంగా తిరిగి చూశాడు. మంజరి నవ్వుకూ గుమ్మంలో నిలుచుని ఉన్నది.

సత్యాన్నికదిసి కాగలించుకున్నది బాహులతను ఆలా పెనవేసి. ఆతని వంక చూస్తూ 'సత్యం' అని మళ్ళా పలుకరించింది.

ఆతడు ఆమె కాగిలివదలించుకోబోయినాడు. కాని మంజరి ఆ ప్రయత్నాన్ని గమనించి మరీ పెనవేసింది.

'ఎందుకూ సత్యం!' అన్నది.

మంజరివైచైనా చూడకుండా బలవంతాన ఆమెను విదిలించుకుని బిరబిర నడచిపోయి సోఫాలో కూల పడ్డాడు. ఆమె ఒకనిమిషం ఆతని వంకచూసి తాను కూడా ఆతని సరసనుజేరి మీదచేయివేసి సత్యం ముఖం తనవైపు తిప్పుకుంటూ, 'ఎందుకూ అంతకోపం' అని లాలనతో అడిగింది. సత్యం బదులు చెప్పలేదు.

కొంచెంసేపటివరకూ ఇరువురూ మాటాడలేదు.

ఆమె 'భోజనం చేయవూ?' అని మరల కదిపింది.

సత్యం 'ఉహూ' అని తలఊగించి మళ్ళా నానముద్ర వహించాడు. మంజరి ఊరుకోలేదు.

'నేనుకూడా నీతో భోజనం చేస్తాను. ఎంతకాల మైండ్ కులాసాగా ఇద్దరమూ ఒకచోట కలిసితిని భోనుచెయ్యి హోటలుకు' అన్నది. సత్యం ఏమనుకున్నాడో భోను దగ్గరికి వెళ్ళి గర్జిస్తూ హోటలువానికి ఆజ్ఞాపించాడు. మళ్ళా తిరిగవచ్చి మామూలుచోట కూర్చున్నాడు.

మంజరి ఆతనికి సిగరెట్టు అందించింది. ఆమె ప్రసాదించిన వెలుగులోనే అంటించుకున్నాడు. సగంవరకూ ధూమరూపాన ఆస్వాదించాడు. అంతలో తటాలన ఆమెవైపు తిరిగి 'మంజరి' అన్నాడు.

ఆమె తల ఊపింది ఔనని.

'నేను వెళ్ళుతున్నాను.' అని తడబడుతూ, ఇంకా ఏమో చెప్పబోయి మళ్ళా ఊరుకున్నాడు.

ఆమె ఈ విప్రమాన్ని గమనించినా ఏమీ చూడనట్లుగానే—'ఎక్కడికి?' అని సరసంగా, సావకాశం గా అడిగింది సత్యం ఊరుకున్నాడు. కాని ఆమె గ్రహించ

చింది 'మోహిని దగ్గరకా' అని మళ్ళా అడిగింది.

'అవును!'

'ఎప్పుడు వెళుతావు?'

'ఈవారే'

మంజరి ఓ క్షణం ఏమీ అనకుండా ఊరుకున్నది. తరువాత 'పోనీ రేపు బయలుదేరరాదూ' అని అందుకున్నది.

'ఉహుం'

'వల్లకాదు.'

'నీ యిష్టమా?'

'కాదా'

మంజరి మళ్ళా ఆతిన్ని కాగిలితో తనవద్దకు లాక్కని 'చూడు సత్యం! నేను ఆమాత్రం కోరతగనా?'

'నేను వెళుతాను'

'ఈ ఒక్కరోజు'

'ఉహుం'

మంజరి ఆతిన్ని వదలి దూరంగా నిలుచుని 'సరే' అని వెళ్ళిపో ప్రయత్నం చేసింది. సత్యం ఒక దాటున ఆమెకు అడ్డమై పరిష్కారంగా ఉక్కిరి బిక్కిరిచేస్తూ 'మంజరి! నిన్ను వదలలేను' అన్నాడు.

ఆమె ఆతిన్ని చూడకుండానే 'వద్ద వెళ్ళు' అని వదిలించుకున్నది.

'వెళ్ళను.'

'తప్పదు వెళ్ళాలి.'

'మంజరి! నీకు న్యాయమేనా?'

'అ!'

'ఉండవూ'

'ఏం!'

మంజరి ఆతిన్ని తేరిచూస్తూ 'మోహిని వస్తుంది కాదూ' అని, నవ్వి, ఇక అక్కడ ఆగకుండా క్రిందికి దిగిపోయింది.

కారు చప్పుడయింది.

సత్యం భోజనంమాలే మరచిపోయి స్టేషనుకు బయలుదేరాడు.



మెయిలు ఆ వేళ కొంచెం ఆలస్యమయింది.

మంజరి కారులో కూర్చుని సత్యం ఎప్పుడు వస్తాడా అని ఎదురు చూస్తూంది. క్రిందటి రోజు, వస్తున్నానని తెలిగ్గాం యిచ్చాడు. బయలుదేరుతాడని తెలుసు. ఒక్కడే తయారవుతాడని కూడా తెలుసును.

మెయిలు అగింది. రైలులో ఉండగానే సత్యం, మంజరిని చూశాడు. దిగి తిన్నగా వచ్చి ఆమె ప్రక్క కూర్చున్నాడు. పోర్టరు సామాను తెచ్చి వెనుక వేశాడు. మంజరి కారు స్టార్టు చేసింది.

ఇంటికి జేరుకున్నారు. త్రోవలో సత్యం ఏమీ మాటాడనూలేదు. మంజరి ఆతిన్ని పలుకరించనూలేదు.

'ఏమోయ్ సత్యం! ఎప్పుడు రావడం!' అని మంజరి అన్న హాటలో ఎదురై మళ్ళీ అమడిగానా ఆమాట విని పించుకోకుండా తిన్నగా లోపలికి వెళ్ళిపోయినాడు. మంజరి, ఆమె అన్నా ఒకరినొకరు చూసి సాభిషాఠ్యంగా నవ్వుకున్నారు.

స్నానాదికములు ఆచరించి సత్యం కాఫీ పుచ్చుకుంటున్నాడు. మంజరి ఆతిని సరగను నిలుచుని ఉన్నది. కొంచెం త్రాగిన తరువాత సత్యం వారింట్టున్నా లెక్క చేయకుండా కప్పు మరల నింపుతూ 'సత్యం!' అన్నది. ఆతడు ఆమెవైపు చూశాడు.

'మోహిని ఏదీ?'

'రాశేను'

'ఏం?'

'ఏమో. ఇదుగో మంజరి నీవు ఇక ఆమాట ఎత్తవద్దు.'

'ఎందుచేతనో?'

'మోహిని నా భార్యకాదు.'

మంజరి నవ్వింది. సత్యం అది గమనించకుండానే 'నానికద ఆ అమ్మాయికి ప్రేమలేదు. యిష్టంలేదు.'

'నీకు ఏలా తెలుసూ?'

'ఆమాత్రం తెలియని పసిపాపనా? నాతో మాటాడితే మాటాడటానికే ఇష్టంలేదు మోహినికి.'

'నిగ్గుపడిందేమో.'

'నిగ్గు అయితే మార్లు ఉంటుంది. మరి వైముఖ్యానికి'

'నీతో అసలు మాటాడనేలేదా?'

'ఉహుం'

‘పోనీ కనబడిందా?’

‘మొదటి రోజున.’

‘తరువాత’—

‘అంతర్జానమయింది’

‘వెతకలేక పోయినావా? ఎవరినీ కనుక్కోలేక పోయినావా?’

‘ఎందుకులేస్తు, మంజరీ! అంత ఇష్టంలేని ఆ అమ్మాయి మీద మాకు ఉన్నదికదా అని అధికారం చెలాయిద్దామనిలేదు. కులాసాగా ఉండనీ!’

‘చాలా సరసంగా ఉన్నది.’

‘మరి ఏం చేయనూ?’

‘నీ భార్యకాదూ.’

‘అవును. అగ్నిసాక్షిగా కాని మనసు.’

‘నీమీదనే ఉన్నదేమో.’

‘పాపం! నామీద మనసుతోనే నేను కనబడగానే కంటికికూడా కనబడకుండాపోయింది.’

‘అయితే ఆ అమ్మాయి సంగతేమిటి?’

‘ఆమె యిష్టం.’

‘నీ అభీష్టమో?’

‘సత్యం జవాబు చెప్పకుండా ఆమెవంక చూశాడు. ఆమె నవ్వింది.’

...సాయంకాలండాకా ఏలాగో వేగించారు ఇద్దరూను. తిరిగి తిరిగి యింటికి మంజరి యింటికి చేరుకున్నారు.

—వెన్నెల బాగావచ్చింది.మంజరీ, సత్యం తాంబూలా లేసుకుంటూ కూర్చున్నారు.

‘చూడు సత్యం మరి మోహినిమాట...’

‘నీ కెందుకూ?’

‘ఎందుకోలే. నీకు మోహినిమీద ప్రేమఉన్నదా?’

‘నీమీద,’

‘సరేలే. మోహినిని చూడాలని లేదా?’

‘ఉహుఁ’

‘అబ్బ ఇదిగో ఈలాచూడు విజంగా...’

‘చూడాలనే ఉంది... కాని’

మంజరి నవ్వింది. ‘సత్యం ఏమీ అర్థంకాక ఆమె

వైపు... తరువాత క్రమంగా ఆశ్చర్యపడిపోయినాడు! మోహిని ఎదురుగా తలవంచుకుని నిలుచుని ఉన్నది!

మంజరి నవ్వు ఆకాశండానే చూడు. ఎంత బాగున్నదో. మోహిని! ఇంకా కొంచెం ముందుకురద్దూ అమ్మ! ఈ పెళ్ళికొడుకు సరిగా చూస్తాడు.’ అన్నది. సత్యం తెల్లపోయినాడు. మంజరి మోహినిని దగ్గరకు రమ్మని పైగచేసింది. ఆ అమ్మాయి లజ్జాభరంతోనే సెమ్మదిగా అడుగులిడుతూ వచ్చి మంజరి ప్రక్కను నిలుచుని ఆమె బలవంతానా ఒదిగి కూర్చున్నది.

‘మోహిని మాచెల్లెలు’ అన్నది మంజరి. సత్యం అర్థం కాక ఆమెవంక చూశాడు.

‘అవును చెల్లెలే. మా అమ్మ చెల్లెలి—మా పినతల్లి—కూతురు...’

‘నీవు మరి...’

‘మరిలేదు గిరిలేను. నాకన్న ఎంతచక్కందోచూడు. పాపం పలుకరించలేదట. నీవు పలుకరించావు కాదూ?’

‘మంజరీ!’

‘నాకు తెలుసునులే పలుకరించలేదని పారిపోయి యిక్కడికి వచ్చేశావు. మోహినికోసం నిన్ను నావాడినిగా చేసుకున్నాను. మళ్ళీ ఆమెకోసం వెళ్ళి. ఈ మరైనా పలుకరించలేవు...కనబడలేదేం! ఎక్కడికక్కడ నీవు వచ్చావుకదా అని కాళ్ళను అడ్డంతుగులాశేం. అంత ప్రేమఉన్న భార్యకోసం అక్కడ వెదుకాలో తెలియదూ.’

మోహిని తలయెత్తిచూసి నవ్వింది. మంజరి ‘మరలా మోహిని! అని పిలుచుంటాను. ఎంత చక్కగా పిలువగలవో?’ అని నవ్వింది.

సత్యం ఎటు చూడకుండాలేచి ఎక్కడకో పోబోయినాడు. ఏమో!

మరోక్షణంలో తెలివితెచ్చుకుని చూచి మోహిని కొగిటనున్నానని తెలుసుకున్నాడు. ఆమె ఆతని పెదవికోసం పెదకుతూ ‘సత్యం!’ అని కోమలంగా పలుకరించింది. సత్యం పరవశుడైపోయినాడు.

—మంజరి యెక్కడనుంచో నవ్వుతూంది.

—మల్లాది ధామ కృష్ణశాస్త్రి.